

अनुसूचित जाती व नवबौद्ध घटकातील मान्यवर व्यक्तींचे स्मारक बांधणे तसेच ऐतिहासिक व सांस्कृतिक दृष्ट्या महत्व असलेल्या स्थळांचा विकास करणे या योजनेंतर्गत संत रोहिदास भवन, परळ या इमारतीच्या बांधकामाबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: स्वसेअ-२०१७/प्र.क्र.१०/बांधकामे  
मादाम कामा मार्ग, हुतात्मा राजगुरु चौक,  
मंत्रालय, विस्तार, मुंबई ४०० ०३२.  
दिनांक : ३१ मार्च, २०१८.

**वाचा :-**

- १) शासन निर्णय सामाजिक न्याय व विशेष सहाय्य विभाग क्र.बीसीएच-२०१४/प्र.क्र.६१/ बांधकामे, दि.१६.१२.२०१५.
- २) शासन शुद्धिपत्रक सामाजिक न्याय व विशेष सहाय्य विभाग क्र.बीसीएच-२०१४/प्र.क्र. ६१/बांधकामे, दि.०५.०३.२०१८.
- ३) शासन निर्णय सामाजिक न्याय व विशेष सहाय्य विभाग क्र. बैठक-२०१६/प्र.क्र.६२५/ बांधकामे, दि.१०.०१.२०१७
- ४) शासन निर्णय सामाजिक न्याय व विशेष सहाय्य विभाग क्र. बैठक-२०१६/प्र.क्र.४७५/ बांधकामे, दि.३०.०३.२०१७.
- ५) आयुक्त, समाज कल्याण, पुणे यांचे पत्र क्र.सकआ/मावक/ऐति.स्थळे/संत रोहिदास/ २०१७-१८/का.१२/१३८२, दि.२०.०९.२०१७

**प्रस्तावना :-**

अनुसूचित जाती व नवबौद्ध घटकातील मान्यवर व्यक्तींची स्मारक बांधणे तसेच महत्वाच्या सांस्कृतिक व ऐतिहासिक स्थळांचा विकास करण्याच्या दृष्टीने स्वयंसेवी संस्थांना अनुदान मंजूर करण्या विषयीचे निकष मार्गदर्शक तत्वांना संदर्भ क्र. १ व २ येथील शासन निर्णयान्वये मान्यता देण्यात आली आहे. संदर्भ क्र.३ व ४ येथील शासन निर्णयान्वये रोहिदास समाज पंचायत संघ, परळ, मुंबई या संस्थेच्या संत रोहिदास भवन उभारणेबाबतच्या रु. ८,७१,३५,७७५/- इतक्या रकमेच्या प्रस्तावास तत्वतः मान्यता दिली आहे.

त्यानुषंगाने संदर्भ क्र. ५ येथील पत्रान्वये, आयुक्त, समाजकल्याण आयुक्तालय, पुणे यांनी रोहिदास समाज पंचायत संघ, परळ, मुंबई या संस्थेचा संत रोहिदास भवन उभारणेबाबतचा रु.९,७१,८७,००/- इतक्या रकमेचा प्रस्ताव मान्यतेसाठी शासनास सादर केला आहे. सदर प्रस्ताव सार्वजनिक बांधकाम विभागाकडे सादर केला असता सार्वजनिक बांधकाम विभागाने परिगणित केल्यानुसार रु.११,१२,५१,०००/-(रुपये अकरा कोटी बारा लाख एकावन्न हजार फक्त) इतक्या अंदाजपत्रकीय खर्चास मा.मुख्य सचिव यांच्या अध्यक्षतेखालील सचिव समितीच्या दि.२०/३/२०१८ च्या बैठकीत मान्यता दर्शविण्यात आली आहे. त्यानुषंगाने विषयांकित कामाच्या रु.११,१२,५१,०००/-(रुपये अकरा कोटी बारा लाख एकावन्न हजार फक्त) रकमेस प्रशासकीय मान्यता देण्याची बाब शासनाच्या विचाराधीन होती.

## शासन निर्णय :-

रोहिदास समाज पंचायत संघ, परळ, मुंबई यां संस्थेचा संत रोहिदास भवनच्या बांधकामास सार्वजनिक बांधकाम विभागाने परिगणित केल्यानुसार रु.११,१२,५१,०००/- (रुपये अकरा कोटी बारा लाख एकावन्न हजार फक्त) इतक्या रकमेच्या अंदाजपत्रकास खालील अटींच्या अधीन राहून, या शासन निर्णयान्वये प्रशासकीय मान्यता देण्यात येत आहे. एकूण अंदाजपत्रकीय खर्चामध्ये शासनाचा हिस्सा ९० टक्के इतका व संबंधित संस्थेचा हिस्सा १० टक्के इतका असेल.:-

- १) सदर वास्तुचे बांधकाम पूर्ण झाल्यानंतर सदर इमारतीवर सामाजिक न्याय विभागाचा ९०% अधिकार/मालकी असेल. त्याप्रमाणे इमारतीच्या प्रवेश द्वारावर उपरोक्त बाबीचा स्पष्ट उल्लेख करण्यात यावा व याबाबतचा करारनामा संबंधित प्रादेशिक उपायुक्त व संस्था यांच्यामध्ये करण्यात यावा.
  - २) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.
  - ३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम हाती घ्यावे.
  - ४) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१, दि.१०/१/२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
  - ५) सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
  - ६) सदर कामाचे अंदाजपत्रक अधीक्षक अभियंता, सार्वजनिक बांधकाम मंडळ, पुणे यांच्याकडून साक्षांकित करण्यात यावे.
  - ७) शासन निर्णय सामाजिक न्याय व विशेष सहाय्य विभाग क्र.बीसीएच - २०१४/प्र.क्र.६१/बांधकामे, दि.१६.१२.२०१५ मधिल नमूद अटी व शर्तीचे काटेकोरपणे पालन करावे.
  - ८) सदर कामाचा ९०% रु.१०,०१,२५,९००/- (अक्षरी रुपये दहा कोटी एक लक्ष पंचविस हजार नऊशे फक्त) शासनाचा सहभाग राहिल व संस्थेचा सहभाग १०% म्हणजेच रु.१,११,२५,१०० (अक्षरी रुपये एक कोटी अकरा लक्ष पंचविस हजार शंभर फक्त) इतका राहिल.
२. प्रस्तुत कामावरील खर्च हा संदर्भ क्र.४ येथे नमूद दि.३०/३/१७ च्या शासननिर्णयानुसार कार्यकारी अभियंता तथा समन्वयक, सार्वजनिक बांधकाम विभाग, पुणे यांचे अधिनस्त ठेवण्यात आलेल्या निधीतून करावा.
३. या करीता आयुक्त, समाजकल्याण, महाराष्ट्र राज्य, पुणे यांना “आहरण व संवितरण अधिकारी” म्हणून घोषित करण्यात येत असून, त्यांनी या कामासाठीचा निधी, वित्त विभागाने विहित केलेल्या कार्यपद्धतीनुसार त्या त्या टप्प्यावर सदरहू कामाकरीता वितरीत करावा.
४. प्रस्तुतचा शासन निर्णय, दि.१६/१२/२०१५ च्या शासन निर्णयान्वये गठित समितीस प्राप्त अधिकार तसेच वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१

महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरुन निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०३३११०२९०५२६२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( अ.कों.आहिरे )

अवर सचिव, महाराष्ट्र शासन

प्रत,

१. आयुक्त, समाजकल्याण आयुक्तालय, पुणे.
२. उपसचिव, सार्वजनिक बांधकाम विभाग (इमारती-२), मंत्रालय, मुंबई.
३. मुख्य अभियंता, सार्वजनिक बांधकाम (प्रा) विभाग, मुंबई.
४. अधिक्षक अभियंता, सार्वजनिक बांधकाम मंडळ, मुंबई.
५. कार्यकारी अभियंता, सार्वजनिक बांधकाम मध्य मुंबई विभाग, वरळी मुंबई.
६. महालेखापाल (लेखा व अनुज्ञेयता) (लेखा परिक्षा), महाराष्ट्र १/२, मुंबई/ नागपूर.
७. प्रादेशिक उपायुक्त, समाजकल्याण विभाग, कोकण भवन, नवी मुंबई.
८. सहायक आयुक्त, समाजकल्याण, मुंबई शहर.
९. जिल्हा कोषागार अधिकारी, मुंबई.
१०. अध्यक्ष, रोहिदास समाज पंचायत संघ, परळ, मुंबई.
११. निवडनस्ती / बांधकामे.